

IS-SILLABU MI (2018)

IL-MALTI

MI 22

SYLLABUS

II-Malti MI 22	(Jingħata f'Settembru wkoll)
Is-Sillabu	Oral (10 min.) + Karta waħda (3 sigħat)

Daħla

Dan is-sillabu għandu taqsima dwar l-użu ġenerali tal-lingwa, taqsima ta' studju lingwistiku u taqsima ta' studju letterarju.

Il-kandidati jridu juru li, kemm fl-oral u kemm fl-eżami tal-kitba, għandhom il-ħila ifissru ruħhom b'Malti tajjeb, bi kliem u b'idjoma magħżulin bir-reqqa, b'argumenti logiči u čari marbutin flimkien. Fil-kitba tingħata importanza kbira lill-bini tas-sentenza u tal-paragrafu, u lill-ortografija. Fil-karta kollha l-kandidati jridu jiktbu proža kontinwa u l-eżaminaturi jqis u l-kwalità tal-lingwa fit-tweġibiet kollha.

Fejn tidħol il-kitba Maltija, isegwu l-ortografija uffiċjali tal-ilsien Malti. [N.B. L-ortografija uffiċjali tal-Malti hija magħmulu mit-tliet dokumenti (1924, 1984 u 1992) li jinsabu fil-paġni 1-143 ta' *Tagħrif fuq il-Kitba Maltija 2* (pubblikazzjoni tal-Akkademja tal-Malti: 2004 kif ukoll mid-Deċiżjonijiet 1 maħruġa mill-Kunsill Nazzjonali tal-Ilsej Malti fl-2008 http://www.kunsilltal-malti.gov.mt/filebank/documents/Decizjonijiet1_25.07.08.pdf), u hija soġġetta għal kull aġġornament li l-Kunsill Nazzjonali tal-Ilsej Malti jiġi jippubblika minn żmien għal żmien.]

L-Għanijet Ġenerali

Bis-saħħha ta' kors mibni fuq dan is-sillabu, il-kandidati għandhom jaslu biex:

1. ifissru ruħhom tajjeb u b'mod effettiv bil-Malti mitkellem u miktub;
2. jiżviluppaw sens ta' stħarriġ, kontinwità u dixxiplina fid-diskussjoni;
3. jifhmu l-mod kif kittieba differenti jinqdew bil-forma u bil-lingwa biex iwasslu l-kontenut tagħhom;
4. jinterpretaw xogħlilijiet letterarji u japprezzaw il-valuri tagħhom.

L-Objettivi

Sabiex jilħqu dawn l-għanijet fl-eżami, il-kandidati jridu:

1. jitkellmu u jiktbu ċar bil-Malti fuq suġġetti partikolari billi jinqdew b'vokabolarju wiesa' u bi stil xieraq;
2. jistħarrġu l-valuri ta' xogħlilijiet letterarji;
3. jorganizzaw tagħrif, ideat, deskrizzjonijiet u argumenti u jippreżentawhom b'mod ċar u loġiku;
4. ifissru ruħhom sew fuq xejriet letterarji u lingwistiċi.

II-Binjal-Eżami

L-eżami hu magħmul minn oral ta' madwar għaxar minuti u eżami tal-kitba ta' tliet sigħat.

i. *L-Oral* (10% tal-marki kollha)

ii. *L-Eżami tal-Kitba* (90% tal-marki kollha)

- Taqsima A: Komponiment Ġenerali 30%
- Taqsima B: Komponiment fuq il-Lingwistika 20%
- Taqsima C: Komponiment fuq il-Letteratura (Poezija) 20%
- Taqsima D: Komponiment fuq il-Letteratura (Narrattiva/Drama) 20%

Is-Sillabu

i. **L-Oral** (10% tal-marki kollha)

Il-kandidati jkunu eżaminati fil-Malti mitkellem permezz ta' oral li jieħu l-għamlu ta' diskussjoni. Jingħataw tliet temi ta' ġrajiġiet kurrenti għad-diskussjoni u l-kandidati jagħżlu waħda minnhom quddiem l-eżaminatur. Ma' kull tema jkun hemm xi punti biex l-eżaminatur ikun jista' jgħin lill-kandidati fid-diskussjoni.

ii. **L-Eżami tal-Kitba** (90% tal-marki kollha)

Il-karta jkollha dawn it-taqsimiet:

TaqSIMA A: KOMPONIMENT ĜENERALI (30% tal-marki kollha)

Jingħata għadd xieraq ta' temi, li jkunu ta' xeħta narrattiva, deskrittiva, u/jew argumentattiva, biex tingħażżeż temu waħda. Il-komponiment irid ikun fih bejn 450 u 500 kelma.

TaqSIMA B: KOMPONIMENT FUQ IL-LINGWISTIKA (20% tal-marki kollha)

It-test magħżul għal din it-taqSIMA huwa:

Borg, K. (editur), *Lingwa u Lingwistika*, 1998, li minnu jintgħażlu dawn il-kapitli:

- Kapitlu 4: Il-Morfologija
- Kapitlu 7: Is-Semantika
- Kapitlu 17: Il-Malti Lsien Imħallat

Tingħata mistoqsija fuq kull kapitlu u l-kandidati jridu jwieġbu mistoqsija **waħda** biss. Fil-każ ta' Kapitlu 17 (Il-Malti Lsien Imħallat), il-kandidati għandhom jagħrfu japprezzaw kemm l-element bażiķi Semitiku kif ukoll l-element Rumanz u Ingliz li żdied u ngħaqad miegħu.

TaqSIMA C: KOMPONIMENT FUQ IL-LETTERATURA (POEŽIJA) (20% tal-marki kollha)

It-test magħżul għal din it-taqSIMA huwa:

Friggieri, O. (editur), *Il-Poežija Maltija*, 1996.

Il-karta teżamina l-għarfien iddettaljat ta' xogħilijiet tal-poeti f'din l-antoloġija minn Dun Karm 'il quddiem (jiġifieri minn p.74 'il quddiem). It-temi magħżula huma:

- Il-ġens Malti
- Il-pajsaġġ
- Ir-relazzjonijiet umani

Il-kandidati mistennija jistudjaw mill-inqas **għaxar** poežiji fuq kull tema. Jingħataw żewġ mistoqsijiet, waħda fuq tema u oħra fuq oħra, u l-kandidati jridu jwieġbu mistoqsija **waħda** biss.

TaqSIMA D: Komponiment fuq il-Letteratura (Narrattiva/Drama) (20% tal-marki kollha)

F'din il-karta jiġi eżaminat l-għarfien iddettaljat ta' dramm u ta' rumanz:

Ebejer, F., *Menz*
Ellul Mercer, G., *Leli ta' Haż-Żgħir*

Jingħataw żewġ mistoqsijiet fuq kull xogħol. Il-kandidati jagħżlu mistoqsija **waħda** minn din it-taqSIMA u jiktbu komponiment letterarju wieħed fuqha.